

## شیخ عبدالقدار کی تقید نگاری

ڈاکٹر عارفہ شہزاد☆

### Abstract:

Sheikh Abdul Qadir was a prominent critic of Urdu Literature in twentieth century. He adopted english as his medium of expression that's why his work remained unnoticed by Urdu readers. The reason behind choosing english as his medium of expression was to introduce importance of Urdu Literature to the new generation of his times much influenced by English Literature. Most of the youngsters getting education under British Educational System were dead sure that their own language and literature was inferior. In their view Urdu Literature was mere copy cat. It has nothing to offer them to enlighten their minds and souls. Sheikh Abdul Qadir by his critical essays and lectures made fruitful efforts to change this mindset. Many critics started to write on valuable aspects of Urdu Literature after Sheikh Abdul Qadir's books of criticism got published. That was a big success indeed. Urdu writers followed his advices and many literary books on new subjects were written. Sheikh Abdul Qadir was definitely a trend setter critic. His critical opinions are still valid in one way or other. The discussions he initiated opened new doors in criticism of Urdu Literature. His literary criticism needs to be translated into Urdu to introduce him to wider circle of urdu readers.

**Key Words:** Sheikh Abdul Qadir. Criticism. Urdu Literature. In English Language. Twentieth Century. Famous Poets. Writers. Ghalib. Hali. Azad. Shibli. Sharar. Sershar. Sir Syed. Dagh. Iqbal.

شیخ عبدالقدار کا نام منتے ہی یا تو اقبال کے شعری مجموعے باگ درا کا دیباچہ یاد آ جاتا ہے یا رسالہ مخزن کے حوالے سے اردو کی ترویج کے لیے ان کی خدمات ذہن میں گوئی بخوبی ہیں۔ بہت کم لوگ یہ جانتے ہیں کہ شیخ عبدالقدار نے اردو ادب پر بہت عمده تقیدی مضمایں قلمبند کیے جو بعد ازاں کتابی شکل میں بھی شائع

ہوئے۔ یہ مضمایں انگریزی زبان میں تحریر کیے گئے۔ نیز انگریزی زبان میں اردو ادب پر لکھی گئی تقدیمیں ان مضمایں و کتب کو زمانی تقدیم حاصل ہے۔ انگریزی زبان میں اردو ادب کی تقدیم کے موضوع پر بات کرتے ہوئے سب سے پہلا سوال یہی اٹھتا ہے کہ آخر ”زبان غیر سے شرح آرزو“ کی ضرورت کیوں پیش آئی؟ عصر حاضر میں انگریزی زبان کی غالب حیثیت کے پیش نظر، اس سوال کا جواب واضح ہے اور وہ یہ کہ عالمی سطح پر اردو ادب کے تعارف اور قدرشناکی کی راہیں ہم وار کرنے کی غرض سے انگریزی زبان کو سیلہ اظہار بنانا نازر ی تھا۔ تاہم بر صیر کی سیاسی تاریخ کے تناظر میں، مذکورہ سوال کا جواب نبنتا گھرے تجزیے کا مقاضی ہے۔ معلوم حقائق کے مطابق انگریزی زبان میں اردو ادب کی تقدیم کا آغاز انیسویں صدی کے آخر میں ہوا۔ یہ دور تھا جب بر صیر میں برطانوی راج مسٹکم ہو چکا تھا۔ انگریزوں کی حکومت کے سبب، انگریزی نظامِ تعلیم اور زبان و ادب کو غالبہ حاصل تھا۔ مقامی زبان و ادب اور مشرقی نظامِ تعلیم معتبر ٹھہرے تھے۔ انگریزی نظامِ تعلیم کے تحت پڑھنے والے اذہان کے نزدیک، حاکم قوم کی زبان و ادب کی تعلیم معراج کمال تھی۔ غلامانہ ذہنیت کے حامل اس مقامی طبقے کے ہاں انگریزی ادب کی مذاہی اور کورانہ تقلید عام تھی۔ بنابریں مقامی ادب، بالخصوص اردو ادب کی عظیم کلاسیکی روایت کے قدر شناس عفتا تھے۔

اس دور میں اردو ادب کے نام لیواوں کی آنکھیں بھی انگریزی چاغنوں کی روشنی سے خیرہ ہو رہی تھیں۔ سر سید احمد خان نے انگریزی طرز کی سادہ و دول نشیں نشر کی تحریک چلانی تو انہیں بخوبی کے پلیٹ فارم سے حالی اور آزاد نے نظمِ جدید کی راہیں ہم وار کرنے کی ٹھان لی۔ ان کوششوں کے ثمرات اور ثبت اثرات سے انکار نہیں مگر اس کا قابلِ انفس پہلو یہ ہے کہ نئی نسل میں اپنے ادبی سرمایے کے حوالے سے احساس کم تری پروان چڑھنے لگا۔

مذکورہ صورتِ حال میں، شیخ عبدالقدار وہ پہلے نقاد تھے جنہوں نے اپنی تہذیبی و ثقافتی ذمہ داری کو محسوس کیا اور اردو ادب کی حمایت میں قلم اٹھایا۔ ان کا مخاطب مقامی انگریزی و ان بلکہ انگریزی پرست طبقہ تھا۔ اس لیے انہوں نے انگریزی زبان کو ذریعہ اظہار بنا لیا۔ چنان چہ اردو شاعروں اور نثر نگاروں کی تقدیر پر مبنی ان کی کتاب The New School of Urdu Literature ۱۸۹۸ء میں سامنے آئی۔ شیخ عبدالقدار کی کتاب The New School of Urdu Literature ایڈیشن ۱۹۳۱ء میں Urdu Literature of Nineteenth Century کے نام سے شائع ہوا، دراصل یہ ان پیغمبر کا مجموعہ ہے جو انہوں نے یونگ محمدان ایسوی ایش (Young Muhammadan Association) کے مختلف اجلاسوں میں دیے۔ بعد ازاں یہ پیغمبر مquamی

انگریزی رسائل و جراید میں طبع ہوئے۔ اس سلسلے کا سب سے پہلا مضمون "Urdu Literature" تھا جو "چنگاب میگزین" میں اگست ۱۸۹۳ء میں چھپا۔ اس مضمون میں اردو ادب کی اہم اضاف اور ان کے نمایاں مصنفوں کی تحریروں کا اجمالی تعارف پیش کیا گیا تھا۔ نیز انگریزی ادب سے متاثرہ اذہان کی جانب سے اردو ادب پر لگائے جانے والے الزامات کا دفاع کرنے کی سعی کی گئی تھی تاکہ لوگ اردو ادب کے مطالعے اور تفہیم کی جانب راغب ہوں۔ اس کے بعد شیخ عبدالقدار نے "Azad and His Works" اور "Hali and His Writings" کے عنوان سے مزید دو مضمایں لکھے جو یوگ میں مہمن ایسوی ایشن ہی کے مختلف اجلاسوں میں پیش کیے گئے۔ یہی مضمایں بعد ازاں چنگاب آبزرور میگزین (Punjab Observer Magazine) کی علی الترتیب ۳۱ راکتوبر ۱۸۹۳ء اور ۱۶ امری ۱۸۹۶ء کی اشاعتؤں میں شائع ہوئے۔ (۱) جب ان مضمایں کو کتابی شکل میں یک جا کرنے کا خیال آیا تو شیخ عبدالقدار نے مزید تین مضمایں قلم بند کیے جو ڈپٹی نزیر احمد، تن ناتھر شار اور عبدالحیم شریر کی حیات و ادبی خدمات سے متعلق تھے۔ یوں کل چھتے مضمایں کا یہ مجموع The New School of Urdu Literature کے نام سے ۱۸۹۸ء میں آبزرور پریس (Observer Press) لاہور سے شائع ہوا۔ دیباچے میں شیخ عبدالقدار نے اس امر کی وضاحت کی ہے کہ کتاب کا موضوع اردو میں جدید بستان کے نمائندہ، معاصر زندہ نثرنگار اور شعراء ہیں۔ کلاسیکی طرز کا حامل ہونے کی بنابر امیر میانی اور داع کوشامل کتاب نہیں کیا گیا۔ علاوہ ازیں کتاب کی طباعت و تحریر کے وقت تک چوں کہ سر سید احمد خان وفات پاچکے تھے اس لیے جدید نثر کا نمائندہ ادیب ہونے کے باوجود انہیں موضوع نہیں بنایا گیا۔ (۲)

محولہ بالا کتاب، اردو ادب کی تقدید پر انگریزی زبان میں لکھی جانے والی کتب کے سلسلے میں اپنی اشاعتی تقدیم کی بنابر مسلمہ اہمیت کی حامل ہے۔ یہ کتاب اس لحاظ سے بھی اہم ہے کہ اس کی اشاعت کا محرك جذبہ اردو ادب کے مطالعے اور تقدید کی فضا قائم کرنا تھا۔ کتاب کی پہلی اشاعت، مطبوعہ ۱۸۹۸ء کے دیباچے میں، شیخ عبدالقدار نے اس توقع کا اظہار کیا ہے کہ مذکورہ کتاب کی اشاعت دیگر ناقدریں ادب کے لیے مہیز کا کام کرے گی اور وہ بھی اردو ادب پر طبع زاد اور غیر جانب دار تقدیدی مضمایں لکھ کر اس کی قدر و قیمت کا احساس اُجاگر کریں گے:

"In conclusion I have to express a hope that this attempt will lead to the further efforts in the direction of original and independent criticism of our literature....." (3)

اسی طرح کتاب کے دوسرے ایڈیشن مطبوعہ ۱۹۲۱ء کے دیباچے میں خصوصیت سے اس بات کا ذکر

ہے کہ اس کتاب کا مخاطب مقامی انگریزی والی طبقہ تھا جو اردو ادب کو کسی شمار و قطار میں نہ لاتا تھا۔ شیخ عبدالقدار ان مضمون کے ذریعے انھیں اردو ادب کے مطالعے کی طرف مائل کرنا چاہتے تھے:

".....A very few English knowing people cared for Urdu in those days and object of these essays was to invite them to a study of their own literature." (4)

مولہ بالا اقتباس سے اردو ادب پر انگریزی زبان میں تنقید لکھنے جانے کے محکمات کا پتا چلتا ہے۔

واش رہے کہ ان میں نمایاں ترین محکم یہی تھا کئی نسل جو انگریزی تہذیب و ثقافت کے رنگ میں اس درجہ رنگی ہوئی تھی کہ انھیں اپنے ادب سے شغف تو درکنار اس کی آگاہی تک نہ تھی، انھیں اس جانب راغب کیا جائے کیوں کہ مذکورہ صورت حال اپنی بڑوں سے محبت کرنے والے ادیبوں کے لیے تکمیل دہ تھی چنانچہ اس کے مادوے کے لیے انگریزی زبان کا سہارا لیا گیا۔

مذکورہ کتاب نے اپنی تنقیدی اہمیت کی بنابر جلدی علمی طقوں میں جگہ بنالی اور اسے پنجاب یونیورسٹی کے مقابلے کے امتحان میں شامل نصاب کر لیا گیا۔ شامل نصاب ہونے کی بنابر اس کتاب کی مانگ میں اضافہ ہو گیا چنان چہ دوسرے ایڈیشن کی ضرورت محسوس ہونے لگی۔ دریں اشیاع شیخ عبدالقدار کو پنجاب یونیورسٹی کی طرف سے غالب اور مابعد کے اہم ادبا شعرا پر انگریزی زبان میں پیچھر زدینے کی دعوت دی گئی۔ دوست احباب کے اصرار پر مذکورہ پیچھر زکی تفہیم کے لیے پس منظری بنیادیں فراہم کرنے کی غرض سے اور طالب علموں کی ضرورت کے پیش نظر، شیخ عبدالقدار نے ۱۹۲۱ء میں لاہور کے اشاعتی ادارے شیخ مبارک علی تاجر کتب سے اس کا دوسرا ایڈیشن چھپوا یا۔ میں سال کے دورانیے میں مذکورہ ایڈیشن بھی مارکیٹ میں کم یاب ہو گیا۔ اس کتاب کی تنقیدی اہمیت کے پیش نظر، شیخ عبدالقدار کے دوست نصیر الدین ہمایوں نے اصرار کیا کہ اس کا نیا ایڈیشن چھپنا چاہیے۔ چنان چہ نصیر الدین ہمایوں ہی کے اشاعتی ادارے قوی کتب خانے، لاہور سے مذکورہ کتاب کا تیسرا ایڈیشن ۱۹۲۱ء میں چھپا۔ اس ایڈیشن میں کتاب کا نام تبدیل کر کے Urdu Literature of Nineteenth Century رکھ دیا گیا۔ نام کی تبدیلی کی وجہ بیان کرتے ہوئے شیخ عبدالقدار، دیباچے میں لکھتے ہیں:

".....The name has now become inappropriate, as every one of the authors dealt with in the book has passed away from this world and a still newer school of writers has taken the place of the school that existed about the end of the last century. Perhaps it would be more correct to give another name to this book and to call it Urdu Literature of the Nineteenth Century." (5)

گویا کتاب کا موضوع بننے والے ادیبوں کے وفات پا جانے اور پھر وقت کے ساتھ اردو ادب کے منظر نامے پر نئے رجحانات کے فروغ پانے کے سبب اس کتاب کے نام کی تبدیلی کی ضرورت محسوس ہوئی۔ زیر بحث کتاب میں، مضامین کے پاورق میں حواشی کے اندر ارج کا اہتمام بھی ملتا ہے۔ ان میں کچھ حواشی تو معلوماتی نوعیت کے ہیں جن میں متعلقہ مضامین کی، رسائل و جراید میں اشاعت سے متعلق تفصیلات دی گئی ہیں۔ علاوه ازیں یہ بھی مندرج ہے کہ ان میں سے کوئی سامضموں یہکہ میں محمد بن ایسوی الششن کے کس اجلاس میں پڑھا گیا(6) اور چند حواشی تو تصحیحی نوعیت کے ہیں جن میں اختلافی امور پر بحث کی گئی ہے۔ مزید برآں دوسرے اور تیسرا کے حواشی میں معاصر دور میں سامنے آنے والی اہم مطبوعہ کتب سے متعلق معلومات بھی فراہم کی گئی ہیں۔ (7) یوں یہ حواشی تحقیقی لحاظ سے نہایت مفید ہو گئے ہیں۔ ان حواشی کو معاصر دور میں شائع ہونے والی اہم کتب کا اشارہ کہا جائے تو بے جا نہ ہو گا زیر یہ حواشی شیخ عبدالقدار کی وسعتِ مطالعہ کا بھی ثبوت ہیں۔ وسیع مطالعے کے سبب ہی ان کی تقدید کا انداز مدل اور متوازن ہے۔

اردو ادب پر تقدید کرتے ہوئے، شیخ عبدالقدار کی بھی مصنف و شاعر کے سیاسی و سماجی پس منظر کی تفہیم کو، فن پارے کو سمجھنے کے لیے نہایت اہم قرار دیتے ہیں۔ ان کا نقطہ نظر یہ ہے کہ اسی صورت میں کسی تحریر کی تعین قدر ممکن ہے۔ اردو ادب کے مخالفین، بالعموم لکھنؤی طرز کی شاعری سے برافروختہ ہیں اور سے وینا یا زلف و رخار کے مضامین کے انبار کے سبب، لکھنؤی شعر اکو پسند نہیں کرتے۔ شیخ عبدالقدار انشا اور جرأت کی شاعری کی قدر و قیمت کی جانچ پر کہ کے لیے اس دور کے عمومی مزاج کو پیش نظر کھنے پر زور دیتے ہیں۔ (8) ان کے خیال میں کسی فن پارے کو صحیح تناول میں سمجھنے کے لیے فن کا رکنے والوں اور حالات زندگی وغیرہ کا مطالعاً بس ضروری ہے۔ اسی لیے وہ چاہتے ہیں کہ اردو کے اہم ادیبوں اور شاعروں کی سوانح حیات احاطہ تحریر میں لائی جائیں۔ ان کی رائے یہ ہے کہ اگر ادیبوں کے احوال ان کی زندگی ہی میں قلم بند کر لیے جائیں تو بہت سی تحقیقی غلطیوں سے بچا جا سکتا ہے۔ اس امر کا قوی امکان ہے کہ متعلقہ ادیب کے انتقال کے سبب اس کی حیات کے کئی ایسے گوشے نگاہوں سے اوچھل ہو جائیں جن کا کوئی راوی نہیں۔ ظاہر ہے ایسے مستور پہلوؤں سے وہی ادیب خود آگاہ کر سکتا ہے اور وفات کی صورت میں یہ امکان معدوم ہو جاتا ہے۔ یہی وجہ ہے کہ حالی، سرشار، آزاد اور زندگی سے آگبی نہ ہونیکے برابر میسر ہے چنانچہ ان کی تحریروں کے حرکات کی تفہیم اور تحریر یہی میں بسا اوقات دشواری محسوس ہوتی ہے۔ (9)

شیخ عبدالقدار ادب میں افادیت پسندی کے قائل ہیں۔ اسی لیے اخلاقی رباءعیات پر مشتمل ہونے کے سبب اردو مراثی ان کی پسندیدہ صفتِ خن بھرتے ہیں جب کہ قصائد کو، وہ ان کی حد درجہ مبالغہ آرائی کی وجہ سے اردو ادب کی نمائندہ صنف ہی نہیں مانتے۔ (10) قابل غور نکتہ یہ ہے کہ میر انشا اللہ خان انشا کی

شاعری کو تودہ ماحول اور معاشرے کے تناظر میں سمجھنے کی دعوت دیتے ہیں مگر قصائد کے ضمن میں اپنا ہی تکھیل کردہ یہ کلیہ فراموش کر دیتے ہیں۔ دراصل شیخ عبدالقدار کے اس روایے کے پس پشت ان کی افادیت پسندی ہی کا فرمائے ہے۔ انشا کی لکھنوی طرز سے مخصوص شاعری سے وہ اس لیے مفاہمت کرنے کو تیار ہیں کہ اسی شاعر کے ہاں حقائق زندگی کے ترجمان اشعار بھی مل جاتے ہیں جو انھیں مرغوب ہیں۔ دوسری طرف قصیدہ گویوں کے ہاں اخلاقی مضامین نہ ہونے کے سبب انھیں محض ان کی لفظی صنعت گری نظر آتی ہے۔ نیز وہ قصائد کو انکی حد درجہ مبالغہ آرائی کی بنا پر کذب و افتراء کا دفتر کہتے ہیں۔

اسی افادی نقطہ نظر کے سبب، شیخ عبدالقدار نے اپنے ان مضامین میں، اردو ادب کے مشاهیر کے خطوط کی اشاعت نیز ان کی سوانح نگاری پر اصرار کیا ہے تاکہ مشاہیر ادب کی زندگیوں کے گوناگون پہلوؤں کا مطالعہ عوام الناس کے لیے مشعل راہ ثابت ہو۔ حالی کی ”مسدس موجز راسلام“ کی پسندیدگی کی تھی میں بھی اسی افادیت پسندی کا چذبہ موجز ہے۔ اسی لیے حالی انھیں دل سے قریب اور ”محرم راز“ لگتے ہیں۔ (11)

شیخ عبدالقدار ان محدودے چند نقادوں میں سے ہیں جن کی تتفیید، ادب کو بنیادیں فراہم کرتی ہے۔ چنان چہ مذکورہ کتاب کی اشاعت کے بعد ان کے بہت سے مشوروں پر عمل، بہی اصناف پر مشتمل کتب کی تحریر و اشاعت کی صورت میں سامنے آیا۔ ان میں سے بیش تراہم کتب کا حوالہ اسی کتاب کے دوسرے اور تیسراے ایڈیشن کے خواشی میں مذکور ہے۔

شیخ عبدالقدار نے انگریزی نظامِ تعلیم کے تحت پڑھاتھا۔ اس زمانے کے عام مذاق کے مطابق، ان کا انگریزی ادب کا مطالعہ بہت وسیع تھا۔ ان کی تتفیید کا خاطب بھی نئی نسل کا وہ طبقہ تھا جو انگریزی نظامِ تعلیم کی گود میں پلا تھا۔ اسی بنا پر اپنے ان قارئین کی تتفیید کی سہولت کی غرض سے انھوں نے اردو کے مصنفوں کا مقابل، اہم انگریزی مصنفوں سے کیا ہے۔ یہ بات بھی یقیناً ان کے پوچش نظر ہے کہ اردو ادب کے لکھنے والے، ترقی یافتہ زبانوں کے ادیبوں سے، صلاحیت میں کسی طور کم نہیں ہیں۔ یہی احساس وہ اپنے قارئین میں بھی اج�گر کرنا چاہتے ہیں۔ اسی مقصد کے تحت شیخ عبدالقدار نے غالب کی مشکل پسندی کو جانس (Johnson) کے مترادف (12)، ڈپنی نزیر احمد کی مراح نگاری کو مارک ٹوئن (Mark Twain) سے مشابہ (13) اور شرکی ناول نگاری کو والٹر سکٹ (Walter Scott) جیسا (14) کہا ہے۔ نیز وہ اردو کے سوانح نگاروں میں جیمز بوزویل (James Boswell) (James) سوانح نگار چاہتے ہیں جو معاصر ادیبوں کی سوانح محفوظ کر لے۔ اسی طرح شرکر کے رسالہ ”دل گداز“ میں چھپنے والے مضامین کا موازنہ انگریزی جریدوں ”Spectator“ اور ”Ramblor“ کے مضامین سے کرتے ہیں۔ (16) مزید برآں سرشار کے ”فسانہ آزاد“ کے کردار کھوچی کو بہت میں، ایک فرشخ ناول کے کردار اُن

کو ہیئے (Don Quixot) جیسا کہتے ہیں۔ (17)

شیخ عبدالقدار کے اندازِ تقدید میں فن پاروں کا ثابت پہلو دیکھنے کا رجحان نمایاں ہے۔ یہی وجہ ہے کہ ”آب حیات“ سے جنم لینے والے مومن و غالب کے قصیے میں آزادی استاد پرستی کی روشنگوہ فطرت انسانی کے عین مطابق قرار دیتے ہیں۔ لیکن اس سے یہ نہیں سمجھ لیتا چاہیے کہ شیخ عبدالقدار کا اسلوب تقدید ”سب ٹھیک ہے“ کے نفرے پر استوار ہے۔ وہ ادیبوں کی تحریروں میں خامیوں کی نشان دہی بھی کرتے ہیں مگر ان کا لب ولجهِ زمی کے سبب، تعمیری اندازِ تقدید کا نمائندہ ہے۔ اس ضمن میں واضح مثال رتن ناتھ سرشار پر کھاگیا مضمون ہے۔ اس میں انہوں نے سرشار کی ناول نگاری کی تعریف کے ساتھ ساتھ، اس کی طوالت پسندی اور بیمارنویسی پر نکتہ چینی کی ہے مگر ان کے تقدیدی لمحے میں درشتی یا تفحیک کا شائہ تک نہیں۔ یوں معلوم ہوتا ہے جیسے کوئی ہم دردناصع، مصنف کی غلطیوں کی اصلاح چاہتا ہے اور اسی غرض سے نکتہ چینیں ہے۔

یوں مجموعی حیثیت میں دیکھا جائے تو انگریزی زبان میں اردو ادب پر کمھی جانے والی پہلی تقدیدی کتاب ہی اپنے جملہ محسن کی بنیا پر، معیاری خونوئہ تقدید ہے۔ اس کتاب نے ایسے مباحث کو جنم دیا جس نے ناقدرین کی آئندہ نسل کو متاثر کیا۔ بغرض مثال، یہاں طوالت سے محفوظ رہنے کے لیے محض ایک حوالہ دینے پر اکتفا کیا جا رہا ہے کہ اس کتاب کی اشاعت کے بعد ہی مختلف مقالات و مضمایں میں سرشار اور شرکی ناول نگاری کے مقابل و ترجیح کا مسئلہ زیر بحث آنے لگا۔ ایک اور اہم پہلو یہ ہے کہ شیخ عبدالقدار کی توقعات کے عین مطابق، اردو ادب ناقدرین کی توجیہ کا مرکز بننے لگا اور یہ کے بعد دیگرے، طبع زاد مضمایں و کتب کی طباعت و اشاعت کا سلسہ جل س لکلا۔ یقیناً یہ امور اس کتاب کی کامیابی کی دلیل ہیں۔

شیخ عبدالقدار کتاب کی محلہ بالا کتاب کے بعد ان کے تقدیدی لیکھرز کا ایک اور مجموعہ، کتابی شکل میں Urdu Language and Literature کے نام سے سامنے آیا۔ یہ کتاب اللہ آباد یونیورسٹی ورثی سے ۱۹۳۶ء میں چھپی۔ ۱۹۳۲ء سے ۱۹۳۶ء تک کے دوران میں، شیخ عبدالقدار نے اردو ادب کے موضوع پر انگریزی زبان میں اللہ آباد یونیورسٹی میں جو لیکھرز دیے وہی اس کتاب میں یک جا کر دیے گئے ہیں۔ ان لیکھرز یا مضمایں کے عنوانات درج ذیل ہیں:

- 1- The Origin and Growth of Urdu Language and Literature
- 2- Progress of Urdu Poetry
- 3- Some Varities of Urdu Prose and their development
- 4- Urdu Journalism
- 5- Urdu Drama
- 6- The Mersia or Elegic Literature
- 7- Urdu as a Medium of Oratory
- 8- Some Modern trends in Urdu Literature

مذکورہ کتاب کا دیباچہ ال آباد یونیورسٹی کے واکس چانسلر، ڈاکٹر امرناٹھ جھانے تحریر کیا ہے۔ دیباچے میں، شیخ عبدالقدار کی تقدیدی صلاحیتوں کی ان الفاظ میں تعریف کرتے ہیں:

"In those lectures he has attempted the rapid survey of Urdu Literature. It is a task that could have been performed by one, who has wide knowledge, sound judgement and acute power of critical analysis." (18)

اس کتاب کے مختلف مضامین، ڈاکٹر امرناٹھ جھانے کی اس رائے پر مہر تصدیق شبت کرتے ہیں۔ تمام مضامین سے شیخ عبدالقدار کا تجربہ علمی، تجربیاتی صلاحیت اور طبع زاد تقدیدی رائے واضح ہے اور یہی خواص ان کی تقدید کا طرہ امتیاز ہیں۔ کتاب میں شامل پہلے ہی مضمون "Origin and Growth of Urdu Literature" سے ان کی مذکورہ صلاحیتیں نمایاں ہیں۔ بالخصوص یہ کہ وہ دیگر ناقدین و محققین کے نظریات کے مقابلہ میں بلکہ شوابد کی روشنی میں خود نظریہ قائم کرتے ہیں مثلاً اردو کے آغاز و ارتقا سے متعلق اس مضمون کے مباحث، ہماری رائے کی توثیق کرتے ہیں۔ شیخ عبدالقدار نے پہلے تو حافظ محمود شیرانی کے پنجاب میں اردو کے نظریے اور اس کے مویدین کی آزاد کا تذکرہ کیا ہے اور پھر اس پر تبصرہ کرتے ہوئے کہتے ہیں کہ اردو کا مولود پنجاب یا ہندوستان کا کوئی خاص علاقہ نہیں۔ ہندوستان کے تمام علاقوں کی مقامی بولیوں اور مسلم فاتحین کی زبانوں مثلاً عربی، فارسی اور ترکی الفاظ کے باہم اختلاط و انجذاب سے اردو صورت پذیر ہوئی۔ بنابریں یہ واضح ہے کہ اردو درآمدہ زبان نہیں بلکہ اس کا خیر اسی سرزمین کی خاک سے اٹھا ہے۔ (19)

اسی طرح میر و سودا کے ضمن میں آبِ حیات کے حوالے سے، آزاد کی یہ رائے ضرب المثل کی حیثیت اختیار کر گئی ہے کہ میر کا کلام "آہ" اور سودا کا کلام "واہ" ہے۔ زیر بحث کتاب میں مشمولہ مضمون "Progress of Urdu Poetry" میں شیخ عبدالقدار نے اس نقطہ نظر سے اختلاف کرتے ہوئے اگرچہ واضح طور پر آزاد کا نام تو نہیں لیا مگر "آبِ حیات" کے تذکرے سے مضمون کے آغاز کے سبب قرین قیاس یہی ہے کہ آزاد ہی کی مذکورہ تقدیدی رائے کی تردید مقصود ہے۔ چنان چکھتے ہیں:

"Sauda, whose mastery of Urdu verse is also unquestioned, has often been compared with Mir but their respective tastes and inclinations differ so materially from one another that there is hardly any real basis of comparison. Sauda has a special aptitude for satire, which Mir altogether lacks. Sauda has a fiery tongue and an equally fiery pen, while Mir was one of mildest of men, gifted with a loving

disposition. Sauda was good at writing Qasidas or Panegyrics, praising the great, while Mir hardly wrote any verse of flattery. Thus Sauda excells in Qasidas and Mir in Ghazals." (20)

گویا ان کا نقطہ نظر یہ ہے کہ شاعری میں میر اور سودا کا اپنا اپنامقام ہے۔ میر غزل کے بادشاہ ہیں تو سودا قصائد کے۔ انیں دبیر کے معاملے میں اٹھائے جانے والے تقدیدی مباحث کے ضمن میں بھی ان کی رائے اس نوع کی اعتدال پسندی پر بنی ہے۔ ان کے مطابق، دبیر مرثیہ نگاری میں انیں سے کسی طور کم نہیں۔ دونوں کے اپنے اپنے امتیازات ہیں جن کی بنا پر مرثیہ نگاری میں ان کا منفرد مقام ہے اس لیے ایک کو دوسرے سے کم تر قرار دینا درست نہیں۔ (21)

ادوار بندی، اصناف و مصنفین کے فلکی و فنی ارتقا کی تفہیم میں معاون ثابت ہوتی ہے۔ بنابریں اچھے نقاد کو اس ہنر سے آگاہ ہونا چاہیے۔ شیخ عبدالقدار ادوار بندی کا شعور رکھتے ہیں تاہم ان کی اردو شاعری کی ادوار بندی کو، آزاد کی آب حیات میں مبینہ شعری ادوار کی توسعی قرار دینا چاہیے۔ آب حیات میں آزاد نے اردو شاعری کے پانچ ادوار قائم کیے ہیں۔ شیخ عبدالقدار نے اس دائرے کو معاصر دور تک وسیع کرتے ہوئے مزید دو ادوار بیان کیے ہیں۔ وہ چھٹے دور میں انیسویں صدی کے شعرا اور ساتویں دور میں بیسویں صدی کے آغاز کے نمایاں شعرا کا شمار کرتے ہیں۔ مزید برآں وہ چھٹے دور کو شعرا کے اسلوب کی بنا پر دو ذیلی گروہوں میں بانٹتے ہیں۔ ایک گروہ وہ ہے جو کلاسیکی طرز کا حامل ہے مثلاً امیر مہناوی، داغ دہلوی، ریاض خیر آبادی اور جلال لکھنؤی وغیرہ اور دوسرا گروہ وہ ہے جن کے ہاں جدید رنگ شعر حاوی ہے مثلاً حالی، اکبر اور سلطیلی میرٹھی وغیرہ۔

شیخ عبدالقدار نے ساتویں دور کے اہم شعرا کے جو نام گنوائے ہیں، اس سے ان کی تقدیدی پر کھکھ کا ثبوت ملتا ہے۔ جن شعرا کو انھوں نے اس دور کے اہم امیرتے ہوئے شاعر قرار دیا ہے آج اردو ادب میں ان کی شاعرانہ حیثیت مسلم و متمدد ہے مثلاً جگر مراد آبادی، یاس یگانہ، حسرت موبہنی، اصغر گوٹھوی، فانی بدایونی، جوش طیح آبادی، ساغر نظاہی، حفیظ جاندھری، احسان بن دانش اور ماہر القادری وغیرہ۔

شیخ عبدالقدار اپنی روایات اور تہذیب و ثقافت سے محبت کرنے والے نقاد ہیں چنانچہ مغربی ادب کی اندرھادھند نقلی کے مخالف ہیں۔ لکھتے ہیں:

"We should also be on our guard against slavishly imitating Western models of literature. Let us adopt what is good in them, but there may well be some elements in them which are not healthy in

themselves or at least do not suit our environment or the genius of our language. No real progress can be made by simple imitating others." (22)

اپنی تہذیب و ثقافت اور ادبی روایت سے محبت کرنے کے سبب ہی وہ کلاسیکی غزل پر لگائے جانے والے اڑامات کا بھرپور دفاع کرتے ہیں نیز اس زمانے میں جب جوش جیسے مغرب زدہ نقاد، غزل کو یک سر مسترد کرنے پر تلمیز کرتے اور انگریزی طرز کی نظموں کے گن گار ہے تھے تو شیخ عبدالقاری ہی تھے جنہوں نے غزل کی حمایت میں آواز اٹھائی اور کہا کہ غزل اب بھی اتنی تو اتنی رکھتی ہے کہ ادب میں اپنا مقام بنائے بشرط کہ اعلیٰ درجے کی غزلیات سامنے آئیں۔ لکھتے ہیں:

"I am among those who think that the ghazal can still retain its place in Urdu Literature for a considerable time but that place is only for the best specimens of ghazals." (23)

زیر بحث کتاب میں، شیخ عبدالقار نے معاصر ادب میں پہنچنے والے جدید رحمات کی بھی نشان دہی کی ہے مثلاً شاعری میں کلاسیکی روایت کے برکھس محبوب کو براہ راست مخطب کرنے کا انداز، مرجبہ اخلاقی تصورات سے بخاوت، اشتراکی نظریات اور سو شمسیت رویوں کا فروغ، طوائفیت کی مظلومیت کی عکاسی وغیرہ۔ بالخصوص مضمون "Some Modern Trends in Urdu Literature" کا موضوع یہی نذکورہ رحمات ہیں۔

ایک مخلص نقاد کا فریضہ نہادتے ہوئے، شیخ عبدالقار نا صرف ادب کی مختلف اصناف کی کیاں اور خامیاں بیان کرتے ہیں بلکہ اس کی درست سمت تعین کرنے کی غرض سے مشورے بھی دیتے ہیں۔ اس سلسلے میں انہوں نے جن پاؤں پر زور دیا ہے ان میں اہم درج ذیل ہیں:

۱۔ غیر ملکی زبانوں کے علاوہ علاقائی زبانوں سے بھی اردو میں ترجمہ کیے جانے چاہیے تاکہ ملک کے مختلف علاقوں کے لوگوں میں فکری ہم آہنگ پیدا ہو۔

۲۔ شاعرات کو خالصتاً اپنے صفحی جذبات اور نزاکتوں کو شعر کا موضوع بنانا چاہیے تاکہ ان کی شاعری مردوں سے منفرد نظر آئے۔ اسی صورت ان کی شاعری ادب میں اضافہ ثابت ہوگی۔

۳۔ رسائل و جراید کے مضمایں کا انتخاب شائع ہونا چاہیے۔

۴۔ تاریخ ادب اردو کی کتب احاطہ تحریر میں لاکی جائی چاہیے۔

۵۔ مترجمہ ڈراموں کی پیش کش کی بجائے ضرورت اس امر کی ہے کہ طبع زاد حقیقی زندگی کے عکاس ڈرامے پیش کیے جائیں۔